



ትግላችን - ከእንግዲህ ወዴት? እንዴት?

በአለፉት ጥቂት ወራት በሃገር ውስጥ በህጋዊነት ታውቀው የሚንቀሳቀሱ ዲሞክራሲያዊና አገር ወዳድ ተቃዋሚ ድርጅቶች እንዲሁም መስሊም ኢትዮጵያውያን ከግንቦት 97 ወዲህ ባልታየ ሁኔታ ከወያኔ የሚጠበቀውን አፈናና ወከባ እየተቋቋሙ በሰላማዊ ሰልፎችና ሌሎች የሰላማዊ ትግል ስልቶች ህዝባችንን እያንቀሳቀሱና የሚጠበቀውን መስዋእትነት እየከፈሉ ይገኛሉ። እንዲህ አይነቱ እንቅስቃሴ በማንኛውም ዲሞክራሲያዊ አገር ወዳድ ድርጅትም ሆነ ግለሰብ መደገፍና መበረታታት ያለበት ነው። ሃገራችን በወያኔ/ኢህአዴግ ፀረ ዲሞክራሲያዊ አገዛዝ ከወደቀችበት ጊዜ አንስቶ ህዝባችን በተለይ ግንቦት 97 ላይ ከነዚህ ዛሬ ከምንታዘባቸው ህዝባዊ እንቅስቃሴዎች እጅግ በሰፊ ሁኔታ በሚልዮን እየተቆጠረ ከዳር አስከዳር ተንቀሳቅሶ ከባድ መስዋእትነትም የከፈለባቸውም ቢሆኑም የታለመውን ፍሬ ያላሰገኙ ትግሎች አካሂዷል። በመሆኑም ይህ አሁን የተቀሰቀሰው ህዝባዊ ትግል ከአሁኑ ሰፍቶ ሚልዮኖችን ያካተተ ህዝባዊ የትግል ማእበል እንዲሆን ብቻ ሳይሆን ቀጣይነቱ ተረጋግጦ ለድል እንዲበቃ ምን ማድረግ ያስፈልጋል? ምን ማድረግ ይቻላል የሚሉትን ጥያቄዎች በጥምና አንስቶ መመለስ የዜግነት ግዴታው ነው። ለዚህ ከባድና ውስብስብ ጥያቄ መኪሶን “መፍትሄው ይኸ ነው” ብሎ የሚሰነዘረው አንድ ወጥና ቀላል ሃሳብ የለውም። ከዚህ ይልቅ ዛሬ ከምንገኝበት ዙሪያ ገጠም ቀውስ ለመውጣት የሃገራችን ጉዳይ ያገባናል የሚሉ ዜጎች ሁሉ የአስገባትን አስቸጋሪ ሁኔታ ስሌት ውስጥ በማስገባት ራስን ሆነ ድርጅትን ሳይሆን ህዝብንና ሃገርን በሚያስቀድም መንፈስ መወያየት ይኖርባቸዋል ከሚል ፅኑ እምነት በመነሳት እንዲህ አይነቱን ውይይት ለማገዝ በዚህ ጉዳይ ያለውን ሃሳብ ያቀርባል።

በመሰረቱ ዛሬ በተቃዋሚው ጎራ የተያዘው ትግል ህዝባችንን ማእከል አድርጎ ካልተካሄደ የትም የሚያደርስ አይሆንም የሚለው አስተሳሰብ ቢያንስ በፅንሰ ሃሳብ ደረጃ ሁሉም የሚያምንበት እንደሆነ ግልፅ ይመስለናል። ከዚህም እምነት በመነሳት ምንም እንኳን ሁልጊዜም ከህብረተሰባችን ተጨባጭና አወንታዊ መልስ ባያገኙም የተነሰ ታገል ጥሪዎች ለህዝቡ በተደጋጋሚ ሲሰተጋቡ ቆይተዋል። አንዳንዴ እንደ ግንቦት ጥሪውን ሰምቶ ህዝባችን በሚልዮን እየተቆጠረ ተንቀሳቅሶ በፀረ ህዝብ አመፅና ሸብር ከዚያም ባላነሰ ሁኔታ በአመራር ክፍተት ንቅናቄው መልሶ የሚከበረው ሁኔታ ሲከሰት ታዘበናል። እንዲህ አይነቱ መክሸፍ ሲከሰት ደግሞ በድህረ ግንቦቱ ሂደት በግልፅ እንዳየነው በህብረተሰቡ ድቅድቅ ያለ የጨለምተኝነትና የትጥቅ መፍታት አባዜ ይከተላል። ይህንን ችግር ከስሌት ሳያስገቡ የሚሰነዘሩ የተነሰ ታገል ጥሪዎች ደግሞ ከህዝባችን የአወንታዊ መልስ የፍንጭ ፍንጭ ሳያገኙ እየቀሩ ይህንኑ የትጥቅ መፍታት አባዜ እያገዙ ህብረተሰቡ የማይወጣው የጨለምተኝነት አዙሪት ውስጥ የሚዘፈቅበት ሁኔታ ታዘበናል።

ከዚህ ስንነሳ መጀመሪያ እናምንበታለን የምንለውን የህዝባዊ ትግል እምርታ ለመቀሰቀስ ምን እናድርግ? ከዚያ ደግሞ ይህ የተቀሰቀሰ የህዝባዊ ትግል እምርታ እንዳለፈው በሸብርና በአመራር ክፍተት መልሶ እንዳይከበረም ከወዲሁ እንዴት እንዘጋጅ? የሚሉትን ሁለት ጥያቄዎች በሚገባ መመለስ ለቀጣዩ ትግላችን ወሳኝ ሆኖ እናገኘዋለን። ለዚህ ደግሞ ከአለፈው ትግላችን ትምህርት ቀስመን እንራመድ ካልን የመጀመሪያ መጀመሪያ ተግባራችን ዛሬ በሃገራችን በህዝባዊና ፀረ ህዝብ ሰፈሮች መሃከል ያለው የሃይል ሚዛን በሃገር ውስጥም ሆነ በአካባቢና በአለም አቀፍ ደረጃ ምን ይመስላል? የሚለውን ጥያቄ አንስተን መመለስ ይኖርብናል።

በሃገር ደረጃ እኔ ከስልጣን ከወረድሁ ኢትዮጵያ እንደ ሃገር የመቀጠሏ ነገር የማይታሰብ ይሆናል እያለ ነጋ ጠባ የሚዝት ገንጣይ አስገንጣይ ቡድን በመንግስትነት ተኮፍሶ ለአንድነት የቆሙ ሃይሎች ደግሞ ከነድክመታቸውና ክፍፍላቸው በተቃዋሚነት የተሰለፉበት በታሪካችን ከዚህ በፊት ታይቶ የማይታወቅ አስቸጋሪ ሁኔታ ውስጥ ነን። እርግጥ ይህ ሃይል የወያኔ/ኢህአዴግ መሪዎች እንደሚሉት ከዳር አስከዳር በህዝብ የተደገፈ አይደለም። ግን ግሞ በተቃዋሚው ጎራ እንደሚባለው በህዝቡ ከዳር ዳር የተተፋና ለመውደቅ አንድ ሃሙስ የቀረው ሃይል ነው ማለት አይቻልም። በተለይ ከግንቦት 97 ውድቀቱ አስፈላጊውን ትምህርት ቀስሞ ከዋና ደጋፊዎቹ/ተጠቃሚዎቹ በተጨማሪ ትናንሽ ጥቅማ ጥቅሞች በማቅረብ ከህብረተ ሰቡ የተወሰነ ሃይል (በተለይ በወጣቱ

አካባቢ) እየመለመለና እያደራጀ በመሄድ ላይ ይገኛል። በዚህ ላይ ደግሞ በመሬት ስራቱ ሳቢያ የሃገሪቱን ገበሬዎች “በደጋፊነት” እጅ ተወርች አስሮ የያዘ፣ ከአዲስ አበባ እስከ ዳር ድንበር መንደር ድረስ ድርጅታዊ መዋቅሩን የዘረጋ፣ ሰራዊቱን፣ ደህንነቱን፣ የመንግስቱን በጀት ከቁጥጥሩ ስር በማድረግ ህልውናውን ለማረጋገጥ ከምንም የማይመለስ ሃይል ነው።

በአለም አቀፍና በአካባቢ ደረጃም ያለው ሁኔታ በነባር ችግሮች ላይ ትግላችንን ይበልጥ አስቸጋሪና ውስብስብ የሚያደርጉ አዳዲስ ክስተቶች አሉ። ነባር ችግሮች ሊባሉ ከሚችሉት ውስጥ በአካባቢያችን ደረጃ አንዲት ዲሞክራሲያዊትና ጠንካራ ኢትዮጵያ ለሚለው አጀንዳ ሊቆም የሚችል ማንም ሌላ ሃገር ወይም ሃይል አለመኖሩ አለ። እነዚህ የአካባቢ ሃይሎች ትላንት ወያኔና ሸክብያ ሃገራችንን ለመከፋፈልና ለማዳከም ሲሰሩ ሙሉ ድጋፍ ይሰጡዋቸው እንደነበረ የታሪክ ሃቅ ነው። ዛሬ የኛ የተቃዋሚዎች አጀንዳ የነሱን ፀረ ኢትዮጵያ አቋም ተግባር የቆመ በመሆኑ ከነዚህ አካባቢ ሃይሎች ድጋፍ ሳይጠይቅም ሳያገኝም ብቻ ሳይሆን የነሱንም ስውር ደባ እየተቋቋመ የሚካሄድ ትግል ነው።

በአጠቃላይ የአለም አቀፍ ሁኔታም አንጻር ሲታይ ደግሞ በተለይ ከግሎባላይዜሽን ጋር ተያይዞ የተከሰተው ሁኔታ አዳዲስ ስጦታዎች ፈልፍሎብናል። እንደሚታወቀው በንጉሱም ሆነ በርግ ዘመን በሃገራችን የውጭ ሃይሎች ጣልቃ ገብነት የስትራቴጂ እንጂ እስከዚህም የኢኮኖሚ ብዝበዛ ገፅታ አልነበረውም። የአሜሪካም ሆነ የሶቭየት ተስፋፊዎች ዋና አላማ በነበረው የቀዝቃዛ ጦርነት ሁኔታ በዚች በቀይ ባህር አካባቢ ቁልፍ ቦታ በያዘች አገር የመተክል አላማ ነበር። ዛሬ ይህ ሁኔታ ጨርሶ ተቀይሯል። በተለይ በመሬት መቀራመቱ ሳቢያ እንደምናየው ከሆነ “አዲሶቹ ቅኝ ገዥዎች” ወደ ሃገራችን የሚጎርፉት ለኢኮኖሚ ብዝበዛ ነው። የኢትዮጵያ ህዝብ ለብሄራዊ ነጻነቱና ብዝበዛን ተቃውሞ በብሄራዊ ልማት ላይ ያተኮረ አካሄድ ብሎ ነገ በጥቅም በተንበረከኩላቸው ባንዳ ልሁቃን ላይ ትግሉን ቢያፋፍም ይህ ፍልሚያ ከነዚህ ወገኖች ጋር ብቻ አይሆንም። አዲሶቹ ቅኝ ገዥዎች ወገን ለይተው በፖለቲካ፣ በፋይናንስ፣ በሚሊታሪው መስክ በፀረ ህዝቦቹ ወገን ተሰልፈው ሃገራችንን የሚያደሙበት ሁኔታ ይኖራል።

ከዚህ የሃይሎች አሰላለፍ አንጻር የኛስ የዲሞክራቶችና የሃገር ወዳዶች ጎራ ድካምና ጥንካሬ ምን ይመስላል? እንደ ፀረ ህዝቦቹ የገንዘብና የማቴርያል አቅም የለውም። እንደ እነሱ በሚሊታሪው፣ በደህንነቱ፣ በድርጅቱ ሃገሪቱን የሚያላብስ ድርጅታዊ ሃይል የለውም። ሃገራዊና ዲሞክራሲያዊ አጀንዳ ስላለው እንደ እነሱ የሚተማመንበት ምንም አይነት የውጭ ሃይሎች ድጋፍ የለውም። ራሳችንን እናታልል ካላልን ደግሞ ዛሬ በአለው ተጨባጭ ሁኔታ በታሪካችን ከዚህ ቀደም ባልታየ መልክ በህዝባችን ፊት የተአማኒነት ችግር አለበት። ከነዚህ ሁሉ የድክመት መነሻዎች አንጻር ግን አንድ ወሳኝ የሆነ የጥንካሬ ምንጭ አለው። ይኸውም የተአማኒነቱን ችግር ከተወጣ በፀረ ህዝብ ፖለቲካቸው የተነሳ የወያኔ/ኢህአዴግ መሪዎች በምንም አይነት ሊደርሱበት የማይችሉትን ሰፊው የኢትዮጵያ ህዝብ ይዞ መንቀሳቀስ መቻሉ ነው።

የውስጡም ሆነ የአለም አቀፍና የአካባቢው ሁኔታ ለአንዲት ዲሞክራሲያዊትና ጠንካራ ኢትዮጵያ ለሚደረግ ትግል የተመቻ አይደለም ሲባል ግን ይህ አስቸጋሪነት ተስፋ የሚያስቆርጠን አይደለም። እንዲያውም ስለቀጣዩ የትግል አቅጣቻችንና ተግባርቻችን ምንነት የጥራት ምንጭ ነው እንላለን። እነዚህን የጥፋት ሃይሎች ለመቋቋም ትግላችን በነሱና በጥቂት “ግንባር ቀደም” ሃይሎች ወይም ድርጅቶች መሃከል የሚደረግ ግርግር መሆን የለበትም። በተጨማሪም ካለው የሃይሎች አሰላለፍ ከተነሳን ዛሬ ከመቸውም ጊዜ ይልቅ የሃገራችን እጣ ፈንታ በሌላ በማንም ሳይሆን በህዝባችን ትከሻ ላይ የወደቀበት ሁኔታ ውስጥ እንዳለን መረዳት አስቸጋሪ አይደለም። በዚህም የተነሳ ከአለንበት ችግር ወጥተን ወደፊት ለመራመድ ሌላ ምንም መፍትሄ አይኖረንም። የአለን አንድ መፍትሄ ህዝባችን የትግሉ ባለቤትነት ተሰምቶት እንደ የካቲት አፍላ ወቅትና እንደ ግንቦት 97 በሚል የን እየተቆጠረ እንደገና እንዲንቀሳቀስ ከዚያም ደግሞ ይህ ትግሉ አሁንም እንደ የካቲትና ግንቦት መልሶ ከሰሞ ሃገራችን የባለ የቀውሶች አዙሪት ወስጥ እንዳትገባ እንዴት እንራመድ? በሚሉት ጥያቄዎች ዙሪያ በወጉ ተወያይተን የጋራ ትግል ስትራቴጂ መንደር ብቻ ነው።

ለዚህ ደግሞ የመጀመሪያ መጀመሪያ ሊባል የሚችለው ተግባራችን ስትራቴጂያዊ አላማችንን በግልፅ ማስቀመጥና ወደዚህ በሚደረገው የትግል ጉዞ የነገሮችን ቅደም ተከተል እንደዚሁ በግልፅ የሚያስቀምጥ ርድ ማጥ ነድፈን ስታጋዩ ህዝብ ማስጨበጥ ሆኖ እናገኘዋለን። ይህ የወያኔ ኢህአዴግ ሽብርና አፈና ከታጋዩ ህዝብ አእምሮ ሊፍቀው በማይችለው ሁኔታ በህዝቡ አእምሮ መስረፅ የሚኖርበት አላማና ርድ ማጥ ይዘቱ ምንድን ነው?

ስትራቴጂያዊ አላማችንን በተመለከተ እምብዛም ችግር ያለ አይመስለንም። ዛሬ ባለው ሁኔታ ዲሞክራት ነኝ፣ አገር ወዳድ ነኝ ብሎ እርቀ ሰላም የወረደባት አንዲት ዲሞክራሲያዊት፣ ጠንካራና ፊቷን ወደ ልማት ያዞረች እናት አገር መመስረት የሚለውን አላማ የማይደግፍና ለዚህ እታገላለሁ የማይል ማንም የለም። ከዚህ ይልቅ ሰፊና የሰከነ ውይይት ተካሂዶ በግልፅ መመለስ ያለበት ወደዚህ ክቡር አላማ በሚደረገው የትግል ጉዞ የነገሮች ቅደም ተከተል ወይም የምንከተለው ርድ ማጥ ምን ይሁን የሚለው ጥያቄ ነው።

በኛ እምነት በአሁኑ ወቅት ሁሉም አንጻር መንቀሳቀስ ያለበትና ትግላችንን ወሳኝ የሆነ ምእራፍ ሊያደርስ የሚችለው አጀንዳ የወያኔ/ኢህአዴግ አገዛዝ በህዝባዊ የትግል ማእበል ከተያያዘው የጥፋት ሂደት እንዲያፈገፍግ ተገዶ በሃገራችን “የዲሞክራሲያዊ ሽግግር አገር አቀፍ ጉባኤ” የሚሰየምበትን ሁኔታ የማመቻቸት አጀንዳ መሆን ይኖርበታል እንላለን። በዚህ በዲሞክራሲያዊ ሽግግር አገር አቀፍ ጉባኤ ጉዳይ በተለይም ተሳታፊዎቹን፣ ሽግግሩን ለማሳካት የሚጠበቁትን አጣዳፊና ዘላቂ ተግባራት፣ ለነዚህ እውነት የሚያቋቁማቸውን ልዩ ልዩ የሽግግር ኮሚሽኖች ወዘተ ከወዲሁ ግልፅ ስልል ይዘን መንቀሳቀስ ይኖርብናል። እነዚህ ነጥ

ቦች በምርጫ 97 ወቅት በኢትዮጵያ ዲሞክራሲያዊ ሃይሎች ህብረት (ኢዲሃህ) አማራጭ ሰነድ በሰፊው ተተንትነው ቀርበዋል። ዛሬም ቢሆን ከዚህ ሌላ አካሄድ ስለማይኖርና ወደፊትም በሰፊው ስለምንመለስበት እዚህ ላይ ለጊዜው ዝርዝር አንገባባብም። አንድ ከወዲሁ በግልፅ መቀመጥ ያለበት ጉዳይ ቢኖር እንደምንመኘው ከአለንበት አስቸጋሪ ቀውስ ወጥተን የህዝባዊ ትግል እምርታ መቀስቀስ ከቻልን ትግላችን ተቀባብሮ እንዲቀጥልና ለድል እንዲበቃ ይህ ወሳኝ የሆነ አገር አቀፍ የሽግግር ጉባኤ አጀንዳ ከወዲሁ በህዝባችን አእምሮ ተሰርቶ የትግል መሳሪያ እንዲሆን ማድረግ አስፈላጊ ይሆናል የሚለው ነጥብ ነው። በዚህ ጉዳይ ወደፊት በሰፊው ስለምንመለስበት አሁን ደግሞ ወደ ሌሎቹ ወሳኝ ጥያቄዎች እንዙር።

የስትራቴጂያዊ አላማና የርድ ማፕ ጉዳይ ከተቀመጠ ወዲያውኑ የሚቀርበው ጥያቄ ለነዚህ እውነት እንደ ህይወት እስከ ትንፋስ አስፈላጊ የሚሆነው የህዝባዊ ትግል ማእበል እምርታ እንዴት ይቀስቀስ? የሚለው ጥያቄ የሆናል።

ህዝባዊ የትግል እምርታ ለመቀስቀስ ምን መፈክሮች አንግቦን እንነሳ? በህብረተሰቡ ውስጥ አስከሬ ጨለምተኝነትና የትጥቅ መፍታት አባዜ በተከሰተበትና ህዝባችን ይህ ነው በማይባል የህልውና ቀውስ ውስጥ በወደቀበት ሁኔታ በደፈናው “ለዲሞክራሲ” ወይም “ወያኔን ለመጣል” ከሚሉ ለጊዜው “ከሰማይ የራቁ” ከሚመስሉ መፈክሮች ዘልቀን የህዝቡን የህልውና ጭንቀቶች በሚያነግቡ መፈክሮች ዙሪያ መንቀሳቀስ ይኖርብናል። ይህ ማለት ደግሞ የተለያዩ የህብረተሰብ ክፍሎች ብሶታቸውን እያነገቡ ወደ ትግሉ የሚገቡበት ሁኔታ መመቻቸት ይኖርበታል ማለት ነው። ይህ እንዲሆን ደግሞ በህጋዊነትም ሆነ በህቡእ ከሚንቀሳቀሱ ሃይሎች በተጨማሪ የነዚህን ክፍሎች ብሶቶች የሚጋሩና ጥያቄዎቻቸውንና መፍትሄዎቹን ጠቁመው ለትግል የሚጠሩ “ውስጥ አዋቂ” ዜጎች ሲቻል በይፋ ሳይቻል ደግሞ በህቡእ እየተደራጁ ተንቀሳቅሰው የሚያንቀሳቅሱ ዜጎች ያስፈልጉናል ማለት ነው።

በዚህ መልክ ሁሉም በየፊናው ብሶቱን እያነገበ ወደ ትግሉ መደባለቁ ብቻውን በቂ አይሆንም። የህዝባዊ ትግል ማእበል እምርታ እንፍጠር ካልን ሌሎች ሁለት ቁምነገሮች ይኖራሉ። መጀመሪያ እነዚህ በመንቀሳቀስ ላይ ያሉ የተለያዩ የህብረተሰብ ክፍሎች ብሶት ስላሉ በሚል መንፈስ ትግላቸውን የሚያስተባብሩበት ሁኔታ ማመቻቸት ይኖርብናል። ከዚህ በተጨማሪ ደግሞ ለእነዚህ የተሰበጠጠሩ ችግሮች ዘላቂ የሆነ መፍትሄ ከተፈለገ የስርአት ለውጥ የግድ አስፈላጊ መሆኑን በአሳሰለሰ ቅስቀሳ ታጋዩ ህዝብ እንዲገነዘብ በማድረግ የትግሉ የፖለቲካ ገፅታ ከአለት አለት እየሳላ የሚሄድበት ሁኔታ መፍጠር ያስፈልጋል።

የትግል አጀንዳችንና አካሄዳችንን በተመለከተ በዚህ መልክ የምናደርገው የአይታ ለውጥ የምንመኘውን በጎ እምርታ እንዲፈጥር ከፈለግን የአደረጃጀት ለውጥም ያስፈልጋል። በተለይም በሃገሪቱ ውስጥ በይፋ የሚታገሉ ሃይሎች “መደበኛ” ሊባል ከሚችለው ፖለቲካ ተኮር አደረጃጀት ዘልቀው መሄድ ይጠበቅባቸዋል። አስከፊውን እንደታየው ከሆነ አንድ ድርጅት ሲቋቋም ፕሬዜዳንት፣ ምክትል ፕሬዜዳንት፣ ዋና ፀሃፊ፣ ገንዘብ ያዥ፣ የውጭ ግንኙነት፣ የህዝብ ግንኙነት ወዘተ ከሚለው የዘልቀ “ዘርፈ ብዙ” አደረጃጀት የላቸውም። የተለያዩ የህብረተሰብ ክፍሎች ብሶታቸውንና አማራጮቻቸውን አንግበው ወደ ትግሉ ይደባለቁ ካልን ለትግሉ አመራር እንሰጣለን ብለው የሚነሱ ሃይሎች እነዚህን አጅግ የተሰበጠጠሩ ችግሮች ከወያኔ/ኢህአዴግ ፀረ ህዝብ ፖሊሲዎች ጋር ያላቸውን ግንኙነት አጥቶ እያሳየ ብቻ ሳይሆን ያሉትን ህዝባዊ አማራጮች እየጠቆመ ያሳሰለሰ እንቅስቃሴ የሚያደርግ “ባለቤት” የሚመድብ የአደረጃጀት ስልት ያስፈልጋቸዋል። በዳበሩት ዲሞክራሲዎች እንደምናየው ከሆነ ፓርቲዎች ሲደራጁ በስልጣን ላይ ያለውን ድርጅትና ፖሊሲዎቹን እያወገዙ ተከታታይነትና ተአማኒነት በአለው መልክ ለህዝቡ አማራጭ ለማቅረብ በመንግስቱ ሚኒስቴሮችና ተቋማት በተጓዳኝ የሚሰሩ የተሰበጠጠሩ ኮሚቴዎች አላቸው። በእንግሊዝ አገር ብንሄድ ተቃዋሚው ፓርቲ “ቫዶ ካቢኔት” በሚል መልክ ራሱን እንደ መንግስት አዋቅሮ ይንቀሳቀሳል። በሌሎችም ዲሞክራሲያዊ አገሮች ብንሄድ እንደ እንግሊዝ አገር “ተተኪ መንግስት” ባይሉትም ተቃዋሚ ፓርቲዎች በየዘርፉ ለህዝቡ ተጨባጭ አማራጮች እያቀረቡ ትግላቸውን ለማካሄድ እንደዚሁ ዘርፈ ብዙ የሆነ የአደረጃጀት ዘይቤ ይከተላሉ።

በኛም አገር ከደፈና ፖለቲካዊ መፈክሮች ዘልቀን የህዝብን አመኔታ የሚያገኝ ስራ እንስራ ካልን እንዲህ አይነቱ ዘርፈ ብዙ አደረጃጀት ያስፈልጋል። የመሬት ስሪቱን ለመዋጋት ከወያኔ/ኢህአዴግ የገጠር ልማት ሚኒስቴር አኳያ በተቃዋሚውም ድርጅት ውስጥ የዚህ ዘርፍ ተጠሪ ያስፈልገዋል። በዚህ መልክ እየከፋና እየሰፋ በመሄድ ላይ ያለውን ድህነት፣ በተለይም የወጣቱን የጅምላ ስራ አጥነት፣ የኑሮ ውድነትን፣ የአካባቢ ውድመትን፣ ነጋዴውንና ኢንቬስተሩን እጅ ተወርች ያሰሩትን አድላዊና ሙሰኛ ፖሊሲዎች ወዘተ እየተከታተሉ በበጎ አማራጮች ዙሪያ እነዚህን ክፍሎች ወደ ትግሉ ለመሳብ የሚሰሩ አካላት መመደቡ ለቅስቀሳችን ተጨባጭነትና ተአማኒነት የሚሰጥ አካሄድ ይሆናል ማለት ነው።

እርግጥ ለእንዲህ አይነቱ አደረጃጀት እውነት ጉልበቱን፣ አቅሙን ከየት ይመጣል የሚል ጥያቄ ሊነሳ ይችላል። በእኛ እምነት ይህ አስከሬም አስቸጋሪ አይመስለንም። እንዲያውም ጉልበትና አቅም እያባከነ ያለው የአስከፊው አደረጃጀት ነው ለማለት ይቻላል። ግንቦት ሰባት፣ ሸንጎ፣ የሽግግር ጉባኤ፣ ጥምረት ወዘተ እያልን ስብስቦች ስናበራክት አምስት ፕሬዜዳንቶች፣ አምስት ፀሃፊዎች፣ አምስት ገንዘብ ያገሮች፣ ያንኑ አንድ ፀረ ኢህአዴግ መልእክት ለማስተላለፍ አምስት የውጭ ግንኙነት ተጠሪዎች የሚለው አካሄድ ጊዜና ጉልበት በወጉ የሚጠቀም አይደለም። በሌላ በኩል ደግሞ እንዲህ አይነቱን አደረጃጀት እውን ለማድረግ ብዙ ጊዜ ይወስዳል የሚል ስጋት ሊኖር ይችላል። አወን ጊዜ ሊወሰድ ይችላል። ግን ደግሞ ለአለፉት ሃያ አመታት የፀረ ኢህአዴግ ትግላችንን ዘወር ብለን ስንቃኝ አካሄዳችን ጊዜ መውሰድ ብቻ ሳይሆን ጊዜ የማባከን አካሄድ እንደሆነ እናያለን። የሚያስፈልገን

ልገንን የህዝባዊ ትግል እምርታ ለመቀስቀስ ወዴትና እንዴት እንደምንሄድ ግልፅ ስእል ኖሮን እስከተንቀሳቀስን ድረስ ከጊዜ ጋር ከእለት እለት ወደ ግባችን ለመድረስ ሁኔታዎችን እያመቻቸን ስለሆነ ይህ ትልቅ ችግር ሆኖ መቅረብ ያለበት አይመስለንም።

ይህ ሁሉ ከተባለ ዘንድ ለአላማችን ግብ መምታት በዚህ መልክ የተቀሰቀሰው የህዝባዊ ትግል እምርታ ተመልሶ ከመክሰ ም ይልቅ ቀጣይነት ኖሮት ለድል እንዲበቃ ምን አይነት አካሄድ ያስፈልገናል የሚለው ጥያቄ ይነሳል። በዚህ ወሳኝ ጥያቄ ያለንን አስተሳሰብ በቀጣይ ፅሁፍ ለውይይት እናቀርባለን።

መላ ኢትዮጵያ ሶሻሊስት ንቅናቄ (መኢሶን)
ጥቅምት 2006 አ.ም.